



ພຣະເຢຊູເຈົ້າ ຫ້າມລົມພະຍຸ

ຕອນຄໍ່າມື້ໜຶ່ງພຣະເຢຊູໄດ້ເວົ້າກັບບັນດາລູກສິດວ່າ, “ໃຫ້ພວກເຮົາຂ້າມທະເລສາບໄປຟາກນັ້ນເທາະ.” ສະນັ້ນພວກເຂົາຈຶ່ງລາຜູງຊົນ. ພວກລູກສິດໄດ້ລົງໃນເຮືອທີ່ພຣະເຢຊູນັ່ງຢູ່ແລ້ວ ແລະພາກັນຂີ່ໄປ.



ແລ້ວລົມພະຍຸເລີ່ມພັດມາແຮງ ແລະ ຟອງນ້ຳໄດ້ຊັດເຂົ້າເຮືອຈົນເຮືອເກືອບຈະເຕັມດ້ວຍນ້ຳ. ສ່ວນພຣະເຢຊູນັ້ນນອນໝອນຫລັບຢູ່ທ້າຍເຮືອ.

ສະນັ້ນບັນດາລູກສິດຈຶ່ງໄປປຸກພຣະເຢຊູ ແລະ ເວົ້າວ່າ, “ອາຈານເຈົ້າຂ້າ ທ່ານບໍ່ເປັນຫ່ວງພວກເຮົາບໍ່? ພວກເຮົາກຳລັງຈະຕາຍຢູ່ແລ້ວ!”



ພຣະເຢຊູຕື່ນຂຶ້ນ ແລະ ສັ່ງລົມວ່າ, “ໃຫ້ມິດແມ!” ແລະ ສັ່ງຟອງນ້ຳທະເລວ່າ, “ໃຫ້ສະຫງົບງຽບສາ!”

ລົມຢຸດພັດ ແລະ ທະເລກໍາງຽບສະຫງົບ ແລ້ວພຣະເຢຊູ ກໍເວົ້າກັບບັນດາລູກສິດຂອງຕົນວ່າ, “ເປັນຫຍັງພວກເຈົ້າຈຶ່ງຍ້ານ? ພວກເຈົ້າຍັງບໍ່ມີຄວາມເຊື່ອບໍ່?”

ແຕ່ພວກເຂົາ ກໍຍ້ານຫລາຍ ແລະໄດ້ເວົ້າກັນ ແລະກັນວ່າ, “ທ່ານຜູ້ນີ້ແມ່ນໃຜ? ແມ່ນແຕ່ລົມ ແລະຟອງທະເລກໍຍອມຟັງຄວາມເພີ່ນ.”

